

अक्टूबर, 2017 के महत्वपूर्ण प्रयास

- * रेरा के चेयरमैन-श्री अन्टोनी डिसा जी के ग्वालियर आगमन पर चेम्बर के प्रतिनिधि मण्डल ने भेंट की एवं उन्हें रेरा के विभिन्न प्रावधानों में संशोधन किए जाने हेतु लिखित रूप से एक ज्ञापन सौंपा तथा उनसे चर्चा की। साथ ही, इस अवसर पर उनसे अनुरोध किया गया कि भविष्य में जब भी वह ग्वालियर प्रवास पर पधारें, तो कुछ समय के लिए चेम्बर भवन में भी पधारें, ताकि श्रीमान् जी के सानिध्य में रेरा पर एक बैठक का आयोजन हो सके।
- * रु. 10/- के सिक्के बैंकों द्वारा स्वीकार नहीं किए जाने पर क्षेत्रीय प्रबंधक, भारतीय रिजर्व बैंक, भोपाल को पत्र प्रेषित करके इस हेतु शीघ्रातिशीघ्र उचित कार्यवाही करने की माँग की गई, ताकि ऐसे व्यवसाई व आम नागरिकों को राहत मिल सके, जिनके पास रु. 10/- के सिक्के रखे हुए हैं और उन्हें वह सिक्के अपने खाते में जमा करना हैं।
- * नगरीय विकास एवं आवास मंत्री, श्रीमती माया सिंह, महापौर-श्री विवेकनारायण शेजवलकर एवं आयुक्त, नगर-निगम, ग्वालियर को पत्र प्रेषित कर, उपनगर ग्वालियर में सुलभ कॉम्पलेक्स बनाए जाने की माँग की गई, ताकि उक्त क्षेत्र में आने वाले सैलानियों एवं ग्राहकों को जनसुविधा उपलब्ध हो सके।
- * क्षेत्रीय प्रबंधक, भारतीय स्टेट बैंक, रीजनल ऑफिस, ग्वालियर को पत्र प्रेषित कर, एसबीआई, नया बाजार की ब्रांच में पदस्थ कैशियर द्वारा धनराशि जमा नहीं किए जाने की शिकायत करते हुए, उचित कार्यवाही की माँग की गई है।
- * प्रदेश के मुख्यमंत्री, श्री शिवराज सिंह चौहान एवं परिवहन मंत्री-श्री भूपेन्द्र सिंह जी को पत्र प्रेषित कर, ग्वालियर व्यापार मेला वर्ष 2017-18 में ऑटोमोबाइल्स पर रोड टैक्स में 50% छूट प्रदान करने की माँग की गई है, ताकि ग्वालियर व्यापार मेला अपनी खोई हुई ख्याति को पुनः प्राप्त कर सके।
- * पुलिस अधीक्षक, ग्वालियर को पत्र प्रेषित कर, शहर के सुप्रसिद्ध ऑटोमोबाइल व्यवसाई, श्री संजय गर्ग के कैशियर के साथ हुई लूट की घटना के दोषी अपराधियों को तत्काल गिरफ्तार किए जाने की माँग की गई है।
- * प्रबंध संचालक एवं मुख्य महाप्रबंधक तथा महाप्रबंधक, म. प्र. मध्य क्षेत्र विद्युत वितरण कं. लि. को पत्र प्रेषित कर, दीपावली त्योहार तक शहर के बाजारों में विद्युत कटौती नहीं किए जाने की माँग की गई है।
- * मुख्य सचिव, म. प्र. शासन, आयुक्त, ग्वालियर संभाग, कलेक्टर, ग्वालियर एवं कार्यपालन अभियंता, लोक निर्माण विभाग, संभाग-2 को पत्र प्रेषित कर, रायरू-पुरा1नी छावनी-मोतीझील-ट्रांसपोर्ट नगर-बहौड़ापुर-गोल पहाड़िया-बेला की बावड़ी-नयागाँव राजमार्ग, जो कि वर्तमान में अत्यन्त ही जर्जर हो चुका है। उक्त मार्ग का शीघ्रातिशीघ्र निर्माण हेतु टेण्डर जारी किए जाने की माँग की गई है।
- * उद्योग एवं वाणिज्य मंत्री, श्री राजेन्द्र शुक्ला जी के ग्वालियर प्रवास पर पधारने के अवसर पर अंचल की औद्योगिक एवं व्यापारिक समस्याओं पर एक विस्तृत ज्ञापन सौंपा गया। साथ ही, इस अवसर पर बिरला नगर औद्योगिक क्षेत्र की मूलभूत समस्याओं पर पृथक से एक पत्र भी दिया गया।
- * भारती एयरटेल सर्विस लि. को पत्र लिखकर, बिरलानगर औद्योगिक क्षेत्र में एयरटेल के नेटवर्क नहीं मिलने की समस्या से अवगत कराते हुए, नेटवर्क की समस्या को दूर किए जाने की माँग की गई।
- * प्रदेश के मुख्यमंत्री, श्री शिवराज सिंह चौहान, मुख्य सचिव एवं जिलाधीश, ग्वालियर को पत्र प्रेषित कर, राजस्व विभाग के कर्मचारियों/अधिकारियों द्वारा व्यवसायिक भवनों में संचालित अलग-अलग प्रतिष्ठानों के संचालकों को व्यापक स्तर पर जारी किए जा रहे डायवर्सन शुल्क वसूली के नोटिस की मुहिम को तत्काल रोके जाने की माँग की

गई, ताकि ग्वालियर शहर में शांति का वातावरण बना रहे और व्यवसाई अपना कारोबार दीपावली जैसे बड़े त्यौहार पर सुचारू रूप से कर सकें ।

* मुख्य सचिव, म. प्र. शासन, प्रमुख सचिव (ऊर्जा विभाग) एवं महाप्रबंधक (ओ एण्ड एम), म. प्र. मध्य क्षेत्र विद्युत वितरण कं. लि. को पत्र प्रेषित कर मालनपुर औद्योगिक क्षेत्र में 4 घंटे में 40 मिनट विद्युत कटौती से इकाईयों को हो रहे आर्थिक नुकसान के संबंध में पत्र लिखकर, विद्युत समस्या के त्वरित निराकरण की माँग की गई ।

* केन्द्रीय वित्तमंत्री, श्री अरुण जेटली जी को पत्र प्रेषित कर, जीएसटी में आ रही विसंगतियों के समाधान की माँग की गई है ।

* नगरीय विकास एवं आवास मंत्री, श्रीमती मायासिंह जी, प्रमुख सचिव, नगरीय विकास एवं आवास-श्री मलय श्रीवास्तव तथा पर्यावरण विभाग, म. प्र. एवं आयुक्त सह-निदेशक, संचालनालय नगर तथा ग्राम निवेश, श्री संदीप यादव को पत्र लिखकर, सिटी सेंटर एरिया व विक्टोरिया मार्केट का लैण्ड यूज चेंज किए जाने की माँग की गई ।

* केन्द्रीय सड़क परिवहन एवं राजमार्ग मंत्री, श्री नितिन गड़करी जी को पत्र प्रेषित कर, रायरू-नयागाँव राजमार्ग के निर्माण हेतु फायनल स्वीकृति प्रदान किए जाने की माँग की गई है । ज्ञात रहे दिनांक 06 जून, 2017 को फूलबाग मैदान में केन्द्रीय रसायन एवं उर्वरक तथा संसदीय कार्य मंत्री-श्री अनंत कुमार एवं स्थानीय सांसद व केन्द्रीय मंत्री-श्री नरेन्द्र सिंह तोमर की उपस्थिति में उपरोक्त मार्ग का शिलान्यास, केन्द्रीय सड़क परिवहन एवं राजमार्ग मंत्री जी द्वारा किया गया था ।
